



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۰/۲۱



سید عبید الله نادر

جادوگره مسکا

(کیسه‌گی)

هلته چې د گرم بازار په گڼه گونه کې مو سره ولیدل او یو بل باندی مو سترګي خوري ولگیدی، لږ سره دواړه پښه نیولي شوو، تم شوو، ته راته مسکې شوي او زه هم تا ته په مسکا شوم.

خو واري د بازار هغه سر او بل سر ته ولاړو، د خلکو د کاروان او گڼي گوني سره به بیرته راوگرځیدو او بیا به مو سره ولیدل او یو بل ته به سره مسکي شوو؛ خو مور یو بل ته په زړونو کې معلومه وه چې په داسې یو یاغی ښار کې اظهار د مینې او محبت کول ستونزمن او گران کار دی.

دا می یاد نه دي چې خو ځلي په همدې بازار کې ښکته او پورته لاړو، بیا به بیرته راغلو او بیا به سره مخامخ شوو، خو تا خو ځلي په غلچکي سترگو او کتوسره، زه سر تر پایه ولیدلم چې زه په دې پوه شوم.

نه پوهیږم تر هغې ورځې وروسته د دې کوڅې او بازار نه په وتلو سره، زما د زړه نه سکون او قرار کوچ وکړ، ځکه هغه جادوگره مسکا به هر ځل زما ذهن ته راتله او زه به یې بی اختیاره د همدې بازار خواته راوکاږلم.

تر هغې نه وروسته زه هر کله د هماغې مسکا په یاد همدې بازار ته راتلم/ راځم، خو افسوس چې نه ته راغلي او نه هغه مسکا ما بیا ولیده.

بازار و، د بازار گڼه گونه وه، د بازار گرمی وه؛ خو ستا مسکا نه وه. گمان کوم چې ته د ښاپیږیو د ښار نه زما د زړه د وړلو له پاره دلته راغلي وي.



د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولی